
Mahasiddhidevi Ashtottarashata Nama Stotram

మహాసిద్ధిదేవ్యష్టోత్తరశతనామస్తోత్రమ్

Document Information



Text title : Mahasiddhidevi Ashtottarashata Nama Stotram

File name : mahAsiddhidevyaShTotttarashatanAmastotram.itx

Category : devii, devI, aShTotttarashatanAma, stotra, ganesha

Location : doc_devii

Proofread by : Narendran Madathil

Description/comments : From Vighneshvara-stuti-manjari 2. See corresonding nAmAvalI

Latest update : August 16, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 16, 2026

sanskritdocuments.org

మహాసిద్ధిదేవ్యష్టోత్తరశతనామస్తోత్రమ్



సూర్య ఉవాచ-

స్వానన్దభవనాన్తస్థహార్యస్థా గణపప్రియా ।

సంయోగస్వానన్దబ్రహ్మశక్తిః సంయోగరూపిణీ ॥ ౧॥

అతిసౌన్దర్యలావణ్యా మహాసిద్ధిర్గణేశ్వరీ ।

వజ్రమాణిక్యమకుటకటకాదివిభూషితా ॥ ౨॥

కస్తూరీతిలకోద్భాసినిటిలా పద్మలోచనా ।

శరచ్ఛాపేయపుష్పాభనాసికా మృదుభాషిణీ ॥ ౩॥

లసత్కాంచనతాటజ్జయుగలా యోగివన్దితా ।

మణిదర్పణసంక్రాశకపోలా కాంక్షితార్థదా ॥ ౪॥

తామ్రాల్పపూరితస్మేరవదనా విఘ్ననాశినీ ।

సుపక్వదాడిమీబీజరదనా రత్నదాయినీ ॥ ౫॥

కమ్బువృత్తసమచ్ఛాయకన్ధరా కరుణాయుతా ।

ముక్తాభా దివ్యవసనా రత్నకల్హారమాలికా ॥ ౬॥

గణేశబద్ధమాంగల్యా మంగలా మంగలప్రదా ।

వరదాభయహస్తాబ్జా భవబన్ధవిమోచినీ ॥ ౭॥

సువర్ణకుమ్భయుగ్మాభసుకుచా సిద్ధినేవితా ।

బృహన్నితమ్బా విలసజ్జఘనా జగదీశ్వరీ ॥ ౮॥

సౌభాగ్యజాతశృంగార్జునమధ్యమా మధురస్వనా ।

దివ్యభూషణసన్దోహరజ్జితా ఋణమోచినీ ॥ ౯॥

పారిజాతగుణాధిక్యపదాబ్జా పరమాత్మికా ।

సుపద్మరాగసంక్రాశకచరణా చిన్మితార్థదా ॥ ౧౦॥

బ్రహ్మభావమహాసిద్ధిపీఠస్థా పజ్జజాసనా ।

హేరమ్బనేత్రకుముదచన్ద్రికా చన్ద్రభూషణా ॥ ౧౧॥

సచామరశివావాణీసవ్యదక్షిణవీజితా ।
 భక్తరక్షణదాక్షిణ్యకటాక్షా కమలాసనా ॥ ౧౨॥
 గణేశాలింగనోద్భూతపులకాక్లీ పరాత్పరా ।
 లీలాకల్పితబ్రహ్మాండాకోటికోటిసమన్వితా ॥ ౧౩॥
 వాణీకోటిసమాయుక్తకోటిబ్రహ్మనిషేవితా ।
 లక్ష్మీకోటిసమాయుక్తవిష్ణుకోటిప్రపూజితా ॥ ౧౪॥
 గౌరీకోటిసమాయుక్తశంభుకోటిసుసేవితా ।
 ప్రభాకోటిసమాయుక్తకోటిభాస్కరవన్దితా ॥ ౧౫॥
 భానుకోటిప్రతీకాశా చంద్రకోటిసుశీతలా ।
 చతుష్పష్టికోటిసిద్ధినిషేవితపదామ్బుజా ॥ ౧౬॥
 మూలాధారసముత్పన్నా మూలబన్ధవిమోచినీ ।
 మూలాధారైకనిలయా యోగకుణ్డలిభేదినీ ॥ ౧౭॥
 మూలాధారా మూలభూతా మూలప్రకృతిరూపిణీ ।
 మూలాధారగణేశానవామభాగనివాసినీ ॥ ౧౮॥
 మూలవిద్యా మూలరూపా మూలగ్రన్థివిభేదినీ ।
 స్వాధిష్ఠానైకనిలయా బ్రహ్మగ్రన్థివిభేదినీ ॥ ౧౯॥
 మణిపూరాన్తరుదితా విష్ణుగ్రన్థివిభేదినీ ।
 అనాహతైకనిలయా రుద్రగ్రన్థివిభేదినీ ॥ ౨౦॥
 విశుద్ధిస్థాననిలయా జీవభావప్రణాశినీ ।
 ఆజ్ఞాచక్రాన్తరాలస్థా జ్ఞానసిద్ధిప్రదాయినీ ॥ ౨౧॥
 బ్రహ్మరన్ధ్రైకనిలయా బ్రహ్మభావప్రదాయినీ ।
 షట్కోణాష్టదలయుతశ్రీసిద్ధియన్త్రమధ్యగా ॥ ౨౨॥
 అన్తర్ముఖజనానన్తఫలదా శోకనాశినీ ।
 అవ్యాజకరుణాపూరపూరితా వసుధారిణీ ॥ ౨౩॥
 దారిద్ర్యనాశినీ లక్ష్మీస్సర్వపాపప్రణాశినీ ।
 భుక్తిసిద్ధిర్ముక్తిసిద్ధిస్సుధామణ్డలమధ్యగా ॥ ౨౪॥

చింతామణిస్సర్వసిద్ధిః కమలావల్లభా శివా ।
సిద్ధిలక్ష్మీర్మోక్షలక్ష్మీర్జయలక్ష్మీర్వరప్రదా ॥ ౨౫॥
రమానందా మహాలక్ష్మీర్విభూతిర్భక్తివర్ధినీ ।
అష్టోత్తరశతం నామ్నాం మహాసిద్ధిరేదం వరమ్ ॥ ౨౬॥
ఆజ్ఞయా గణనాథస్య గణకేన ప్రకీర్తితమ్ ।
యః పఠేత్ గాణపో భక్త్యా పూజయేద్వా సునామభిః ।
ధర్మమర్థం చ కామం చ లభ్యా మోక్షమవాప్నుయాత్ ॥ ౨౭॥
ఇతి మహాసిద్ధిదేవ్యష్టోత్తరశతనామస్తోత్రం సమ్పూర్ణమ్ ।

Proofread by Narendran Madathil

——
Mahasiddhidevi Ashtottarashata Nama Stotram

pdf was typeset on August 16, 2026

——
Please send corrections to sanskrit@cheerful.com

